

## II

(Atti adottati skont it-Trattati tal-KE/Euratom li l-pubblikazzjoni tagħhom mhijiex obligatorja)

## DEĊIŻONIJIET

## IL-KUMMISSJONI

## DEĊIŻJONI TAL-KUMMISSJONI

tal-20 ta' April 2009

**dwar id-definizzjoni tal-kriterji għall-klassifikazzjoni ta' faċilitajiet tal-iskart skont l-Anness III għad-Direttiva 2006/21/KE tal-Parlament Ewropew u tal-Kunsill dwar l-immaniġġar ta' skart mill-industriji ta' estrazzjoni**

(notifikata taht id-dokument numru C(2009) 2856)

(2009/337/KE)

IL-KUMMISSJONI TAL-KOMUNITAJIET EWROPEJ,

reviżjoni tal-klassifikazzjoni tal-faċilità kif mehtieg u għall-inqas fl-ahhar tal-fazi operazzjonali.

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva 2006/21/KE tal-Parlament Ewropew u tal-Kunsill tal-15 ta' Marzu 2006 dwar l-immaniġġar ta' skart mill-industriji ta' estrazzjoni u li temenda id-Direttiva 2004/35/KE <sup>(1)</sup>, u b'mod partikolari, il-punt (g) tal-Artikolu 22(1) tagħha,

Billi:

(1) Sabiex tiġi żgurata valutazzjoni komuni tal-kriterji stabbiliti fl-Anness III għad-Direttiva 2006/21/KE, huwa mehtieg li tiġi definita metodoloġija u, fejn possibli, li jiġu stabbiliti il-limiti tal-valuri, waqt li jitqiesu t-tipi differenti ta' faċilitajiet ta' skart, l-imġieba tagħhom fit-terminu ta' żmien qasir u f'dak twil kif ukoll matul il-fazi ta' operazzjoni.

(2) Huwa xieraq mil-lat tekniku li l-faċilitajiet tal-iskart li jkollhom biss skart inerti jew hamrija mhux imniġġsa jiġu eżentati mill-valutazzjoni tal-kriterji dwar il-preżenza ta' sustanzi perikolużi jew skart perikoluż.

(3) Il-periklu potenzjali li ġej minn faċilità tal-iskart jista' jinbidel b'mod sinifikanti matul il-fażijiet operazzjonali u dawk ta' għeluq tal-faċilità. B'hekk, huwa xieraq li ssir

(4) Sabiex issir valutazzjoni tal-possibbiltà ta' mewt u periklu għas-saħħa tal-bniedem f'kazijiet ta' nuqqas ta' integrità strutturali, jew thaddim inkorrett, ta' faċilità, il-preżenza permanenti attwali tan-nies fiż-żoni potenzjalment affettwati għandha titqies meta ssir valutazzjoni sinifikanti ta' possibbiltà ta' mewt jew periklu għas-saħħa tal-bniedem.

(5) Il-miżuri pprovduti f'din id-Deciżjoni huma konformi mal-opinjoni tal-Kumitat stabbilit bl-Artikolu 18 tad-Direttiva 2006/12/KE tal-Parlament Ewropew u tal-Kunsill <sup>(2)</sup>,

ADOTTAT DIN ID-DEĊIŻJONI:

Artikolu 1

1. Faċilità tal-iskart għandha tiġi kklassifikata taht il-Kategorija A skont l-ewwel inċiż tal-Anness III tad-Direttiva 2006/21/KE jekk il-konsegwenzi mbassra fit-terminu qasir jew fit-terminu twil ta' falliment minhabba telf ta' integrità, jew minhabba thaddim inkorrett ta' faċilità tal-iskart jistgħu jwasslu għal:

(a) possibbiltà mhux negligibbli ta' mewt;

<sup>(1)</sup> ĠU L 102, 11.4.2006, p. 15.

<sup>(2)</sup> ĠU L 114, 27.4.2006, p. 9.

(b) perikli serji għas-saħha tal-bniedem;

(c) perikli serji għall-ambjent.

2. Għall-ghan tal-klassifikazzjoni msemmija fil-paragrafu 1, iċ-ċiklu tal-ħajja kollha tal-faċilità, inkluża l-fażi ta' wara l-gheluq, għandha titqies fil-valutazzjoni tal-periklu potenzjali tal-faċilità.

#### Artikolu 2

1. Għall-fini ta' din id-Deċiżjoni, l-integrità strutturali ta' faċilità tal-iskart għandha tfisser il-kapaċità li żżomm l-iskart fil-konfini tal-faċilità bil-mod li hi tkun ġiet iddizinjata għalih.

2. In-nuqqas ta' integrità strutturali għandu jkopri l-mekkaniżmi possibbli kollha ta' hsara rilevanti għall-istrutturi tal-faċilità tal-iskart konċernata.

3. Il-valutazzjoni tal-konsegwenzi tan-nuqqas ta' integrità strutturali għandha tinkludi l-impatt immedjat ta' kwalunkwe materjal trasportat mill-faċilità bhala konsegwenza tal-hsara u l-effetti fi żmien qasir u fit-tul li jirriżultaw minn dan.

#### Artikolu 3

1. Għall-ghan ta' din id-Deċiżjoni, it-thaddim inkorrett tal-faċilità tal-iskart għandu jfisser kwalunkwe thaddim li jista' jwassal għal incident kbir, inluż it-thaddim hażin tal-miżuri għall-protezzjoni ambjentali u l-ippjanar difettuż jew mhux xieraq.

2. Il-valutazzjoni tar-rilaxx ta' kontaminanti li jirriżultaw minn thaddim inkorrett għandha tinkludi l-effetti tar-rilaxx ta' kontaminanti kemm fit-terminu qasir kif ukoll fit-terminu twil. Dik il-valutazzjoni għandha tkopri kemm il-perjodu operazzjonali tal-faċilità kif ukoll il-perjodu fit-tul wara l-gheluq. Hi għandha tinkludi valutazzjoni tal-perikli potenzjali li ġejjin minn faċilitajiet li għandhom skart reattiv, irrelevanti jekk l-iskart ġie iklassifikat bhala perikoluż fid-Direttiva tal-Kunsill 91/689/KEE <sup>(1)</sup> jew le.

#### Artikolu 4

1. L-Istati Membri għandhom jivvalutaw il-konsegwenzi ta' hsara minhabba n-nuqqas ta' integrità strutturali jew thaddim inkorrett ta' faċilità tal-iskart skont il-paragrafi 2, 3 u 4.

2. Il-possibilità ta' mewt jew il-periklu għas-saħha tal-bniedem għandha titqies negligibbli jew mhux serja jekk in-nies appartni mill-haddiema li jhaddmu il-faċilità li jistgħu jiġu affettwati mhumiex mistennija li jkunu preżenti b'mod perma-

menti jew għal perjodi mtawwla fiż-żona potenzjalment affettwata. Il-ġriehi li jwasslu għal diżabbiltà jew għal kundizzjonijiet mtawwla ta' mard għandhom jitqiesu bhala perikoli serji għas-saħha tal-bniedem.

3. Il-periklu potenzjali għall-ambjent għandu jitqies mhux serju jekk:

(a) l-intensità tas-saħha tas-sors ta' kontaminant potenzjali tkun qed tonqos b'mod sinifikanti fi żmien qasir;

(b) il-hsara ma twassalx għal xi hsara ambjentali permanenti jew li ddum fit-tul;

(c) l-ambjent affetwat jista' jiġi restawrat permezz ta' sforzi minuri ta' tindif u restawr.

4. Biex tiġi stabbilita l-possibilità ta' mewt jew ta' periklu għas-saħha tal-bniedem jew għall-ambjent, l-evalwazzjonijiet speċifiċi tal-firxa tal-impatti potenzjali għandhom jitqiesu fil-kuntest ta' katina ta' sors-passaġġ-riċevitur.

Meta ma jkunx hemm passaġġ bejn is-sors u r-riċevitur, il-faċilità kkonċernata ma għandiex tiġi kklassifikata fil-Kategorija A abbażi tal-hsara minhabba nuqqas ta' integrità strutturali jew thaddim inkorrett.

#### Artikolu 5

1. Fil-każ ta' nuqqas ta' integrità strutturali ta' digi, il-hajjiet tal-bnedmin għandhom jitqiesu mhedda meta l-livelli tal-ilma jew tat-tajn huma mill-anqas 0,7 m 'l fuq mill-art jew fejn il-veloċità tal-ilma jew tat-taħlita jaqbżu 0,5 m/s.

2. Il-valutazzjoni tal-possibilità ta' mewt jew ta' periklu għas-saħha tal-bniedem, għandha tinkludi għall-inqas il-fatturi li ġejjin:

(a) id-daqs u l-propjetajiet tal-faċilità inkluż l-ippjanar tagħha;

(b) il-kwantità u l-kwalità fosthom il-proprietajiet fiżiċi u kimiċi tal-iskart fil-faċilità;

(c) it-topografija tas-sit tal-fakultà, inklużi l-karatteristiċi tad-damper;

(d) iż-żmien li tiehu mewġa b'potenzjal ta' għargħar biex tasal fiż-żona fejn hemm in-nies;

(e) il-veloċità tal-propagazzjoni tal-mewġa tal-għargħar;

(f) il-livell previst tal-ilma jew tat-tajn;

<sup>(1)</sup> ĠU L 377, 31.12.1991, p. 20.

- (g) ir-rata li biha qed joghlew il-livelli tal-ilma u tat-tajn;
- (h) kwalunkwe fatturi rilevanti speċifiċi għas-sit li jistgħu jinfluwenzaw il-possibbiltà ta' mewt jew ta' periklu għas-sahha tal-bniedem.

#### Artikolu 6

1. F'każ ta' żerżiq ta' munzell skart kwalunkwe moviment ta' massa ta' skart għandu jitqies bhala theddida possibbli għall-hajja tal-bnedmin jekk hemm nies li joqgħodu f'dik il-medda li fiha qed tiċċaqlaq il-massa ta' skart.
2. Il-valutazzjoni tal-possibbiltà ta' mewt jew ta' periklu għas-sahha tal-bniedem, għandha tinkludi għall-inqas il-fatturi li ġejjin:
  - (a) id-daqs u l-proprietajiet tal-faċilità inkluż l-ippjanar tagħha;
  - (b) il-kwantità u l-kwalità fosthom il-proprietajiet fiżiċi u kimiċi tal-iskart fil-faċilità
  - (c) l-angolu tal-inklinazzjoni tal-munzell;
  - (d) il-possibbiltà li jingema ilma ta' taht l-art intern gewwa l-munzell;
  - (e) l-istabbiltà ta' taht l-art;
  - (f) it-topografija;
  - (g) il-vicinanza lejn nixxighat, kostruzzjonijiet, bini;
  - (h) xogħlijiet f'minjieri;
- (i) kwalunkwe fattur ieħor speċifiku għas-sit li jista' jikkontribwixxi sinifikament għar-riskju kkawżat mill-istruttura.

#### Artikolu 7

1. Il-limitu msemmi fit-tieni inċiż tal-Anness III tad-Direttiva 2006/21/KE għandu jiġi ddeterminat, bhala l-proporzjon tal-piż fuq il-bażi ta' materja niexfa ta':
  - (a) l-iskart kollu kklassifikat bhala perikoluż skont id-Direttiva 91/689/KEE u li mistenni jkun preżenti fil-faċilità fl-ahħar tal-perjodu ppjanat ta' hidma, u
  - (b) l-iskart mistenni li jkun preżenti fil-faċilità fl-ahħar tal-perjodu ppjanat ta' hidma.
2. Meta il-proporzjon imsemmi fil-paragrafu 1 jaqbeż il-50 %, il-faċilità għandha tiġi kklassifikata bhala Kategorija A.

3. Meta il-proporzjon imsemmi fil-paragrafu 1 ikun bejn il-5 % u l-50 %, il-faċilità għandha tiġi kklassifikata bhala Kategorija A.

Madankollu, dik il-faċilità ma tistax tiġi kklassifikata bhala Kategorija A meta jkun hemm ġustifikat abbażi ta' valutazzjoni tar-riskju speċifika għas-sit, b'koncentrazzjoni speċifika dwar l-effetti tal-iskart perikoluż, imwettqa bhala parti mill-klassifikazzjoni abbażi tal-konsegwenzi ta' hsara minħabba nuqqas ta' integrità jew thaddim inkorretta, u turi li l-faċilità ma għandhiex tiġi kklassifikata bhala Kategorija A abbażi tal-kontenuti ta' skart perikoluż.

4. Meta il-proporzjon imsemmi fil-paragrafu (1) huwa inqas minn 5 %, imbagħad il-faċilità ma għandhiex tiġi kklassifikata bhala Kategorija A abbażi tal-kontenuti ta' skart perikoluż.

#### Artikolu 8

1. L-Istati Membri għandhom jivvalutaw jekk il-kriterju stabbilit fit-tielet inċiż tal-Anness III għad-Direttiva 2006/21/KE intlaħaqx skont il-konsiderazzjonijiet stabbiliti fil-paragrafi 2, 3, u 4.
2. Għall-għadajjar ta' fdalijiet ppjanati, se tintuża l-metodoloġija li ġejja:
  - (a) għandu jsir inventarju tas-sustanzi u l-preparazzjonijiet li jintużaw fl-ipproċessar u li huma sussegwentement mormija mat-tajn tal-irdim fl-għadira ta' fdalijiet;
  - (b) għal kull sustanza u preparazzjoni, għandhom jiġu stmata l-kwantitajiet annwali użati fil-proċess għal kull sena ta' hidma prevista;
  - (c) għal kull sustanza u preparazzjoni, għandu jiġi ddeterminat jekk hijiex sustanza jew preparazzjoni perikoluża fi hdan it-tifsira tad-Direttiva tal-Kunsill 67/548/KEE <sup>(1)</sup> u tad-Direttiva 1999/45/KE tal-Parlament Ewropew u tal-Kunsill <sup>(2)</sup>;
  - (d) għal kull sena ta' thaddim previst, iż-żieda annwali fl-ilma mahżun ( $\Delta Qi$ ) ġewwa l-għadira ta' fdalijiet għandha tiġi kkalkulata f'kundizzjonijiet stabbli skont il-formula stabbilita fl-Anness I;
  - (e) għal kull sustanza jew preparazzjoni perikoluża identifikata skont il-punt (c), il-koncentrazzjoni massima annwali (C max) fil-faży akwea għandha tiġi stmata skont il-formula stabbilita fl-Anness II.

<sup>(1)</sup> ĠU 196, 16.8.1967, p. 1.

<sup>(2)</sup> ĠU L 200, 30.7.1999, p. 1.

Jekk, abbażi tal-istima tal-koncentrazzjoni massima annwali (C max), il-faži akwea hija kkunsidrata li tkun "perikoluża" skont it-tifsira tad-Direttivi 1999/45/KE jew 67/548/KEE, il-facilità għandha tiġi kklassifikata bħala facilità ta' Kategorija A.

3. Għat-thaddim tal-ghadajjar ta' fdalijiet, il-klassifikazzjoni tal-facilità għandha tkun ibbażata fuq il-metodoloġija stabbilita f' paragrafu 2, jew fuq analiżi kimika diretta tal-ilma u s-solidi li jinstabu fil-facilità. Jekk il-faži akwea u l-kontenuti tagħha jkollhom jiġu kkunsidrati bħala preparazzjoni perikoluża skont it-tifsira tad-Direttiva 1999/45/KE jew 67/548/KEE, il-facilità għandha tiġi kklassifikata bħala facilità ta' Kategorija A.

4. Għall-facilitajiet ta' lissija tal-munzell, meta l-metalli jiġu estratti minn mniezel permezz tat-tifsija ta' soluzzjonijiet ta' lissija, l-Istati Membri għandhom iwettqu testijiet għall-sustanzi perikolużi fil-mument tal-gheluq ibbażati fuq l-inventarju ta' kimiki u koncentrazzjonijiet residwi ta' dwan il-kimiki ta' lissija fid-dranagġ wara jkun gie ffinalizzat il-hasil. Jekk dawn il-lissati jkollhom jiġu kkunsidrati bħala preparazzjoni perikoluża skont it-tifsira tad-Direttiva 1999/45/KE jew 67/548/KEE, il-facilità għandha tiġi kklassifikata bħala facilità ta' Kategorija A.

#### Artikolu 9

L-Artikolu 7 u 8 ta' din id-Deciżjoni ma għandhomx japplikaw għall-facilitajiet bi skart inert jew hamrija mhux imniġġsa biss.

#### Artikolu 10

Għandha ssir reviżjoni tal-klassifikazzjoni mill-awtorità kompetenti skont it-tifsira tad-Direttiva 2006/21/KE meta ssir bidla sostanzjali fil-permess jew il-kundizzjonijiet ta' thaddim jinbidlu sinifikament.

Dik ir-reviżjoni għandha titwettaq mhux aktar tard minn tmiem il-perjodu ta' thaddim tal-facilità.

#### Artikolu 11

Din id-Deciżjoni hija indirizzata lill-Istati Membri.

Magħmul fi Brussell, 20 ta' April 2009.

Għall-Kummissjoni

Stavros DIMAS

Membru tal-Kummissjoni

## ANNEX I

**Il-formula għall-kalkoli tal-medja taż-żieda annwali fl-ilma mażzun ġewwa l-ghadira ta' fdalijiet  $\Delta Q$  kif imsemmija fl-Artikolu 8 il-paragrafu 2**

$\Delta Q_i = (\Delta M_i/D) \cdot P$ , fejn:

$\Delta Q_i$  = iż-żieda annwali fl-ilma mażzun ġewwa l-ghadira ta' fdalijiet ( $m^3/sena$ ) matul is-sena "i"

$\Delta M_i$  = il-massa annwali ta' fdalijiet mormija fl-ghadira (tunnellati ta' piż niexef/sena) matul is-sena "i"

D = il-medja tad-densità tal-kwantità niexfa ta' fdalijiet iddepożitati (tunnellati/ $m^3$ )

P = il-porożità medja ta' fdalijiet sedimentati ( $m^3/m^3$ ) iddefiniti bhala proporzjon tal-volum ta' spazji vojta mqabbla mal-volum totali ta' fdalijiet sedimentati

Jekk id-dejta eżatta mhijiex disponibbli, għandhom jintużaw il-valuri awtomatiċi ta' 1,4 tunnellata/ $m^3$  għad-densità tal-kwantità niexfa u 0,5  $m^3/m^3$  għall-porożità.

## ANNEX II

**L-istima tal-konċentrazzjoni massima fil-faži akwea C max kif imsemmija fl-Artikolu 8 il-paragrafu 2**

C max = il-massimu tal-valur li ġej:  $S_i/\Delta Q_i$ , meta:

$S_i$  = il-massa annwali ta' kull sustanza u preparazzjoni kif identifikata skont l-Artikolu 8(2)(c), mormija fl-ghadira matul is-sena "i"